

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్సూత్రం



పన్నెండవ అఖండ పాఠయణం

24.09.2022 - శనివారము

పాఠయణ సర్గలు : 05

సర్గల వరుస సంఖ్యలు :

56, 57, 58, 59, 60 సర్గలు

పాఠయణ సర్గల శ్లోకాల సంఖ్య

27 + 21 + 25 + 22 + 34 = 129 శ్లోకాలు

యోగవాసిష్టం మరియు ధన్వంతరి

మహామంత్రశ్లోకములు - 25 శ్లోకాలు

పాఠయణ శ్లోకాల సంఖ్య - 154 శ్లోకాలు

అఖండ బాలకాండ పఠనం

భాద్రపద బహుళ
చతుర్దశీ

శ్రీ గురుభ్యోనమః

24-09-2022
శనివారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివోసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూధానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, షట్పంచాశసర్గతః, షష్ఠితమసర్గాంత-శ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రుపరబ్రహ్మణే నమః



అథ శ్రీమద్వాల్మీకి రామాయణే ఆదికావ్యే బాలకాండే షట్పంచాశస్సర్గః

1. ఏవముక్తో వసిష్ఠేన విశ్వామిత్రో మహాబలః ।
ఆగ్నేయమస్త్రముత్క్షిప్య తిష్ఠ తిష్ఠేతి చాబ్రవీత్ ॥ 56.1 ॥
2. బ్రహ్మదణ్డం సముత్క్షిప్య కాలదణ్డమివాపరమ్ ।
వసిష్ఠో భగవాన్ క్రోధాత్ ఇదం వచనమబ్రవీత్ ॥ 56.2 ॥
3. క్షత్రబన్ధో స్థితోస్త్రిష యద్బలం తద్విదర్భయ ।
నాశయామ్యద్య తే దర్పం శస్త్రస్య తవ గాధిజ ॥ 56.3 ॥
4. క్వ చ తే క్షత్రియబలం క్వ చ బ్రహ్మబలం మహాత్ ।
పశ్య బ్రహ్మబలం దివ్యం మమ క్షత్రియపాంసన ॥ 56.4 ॥
5. తస్యాస్త్రం గాధిపుత్రస్య ఘోరమాగ్నేయముద్యతమ్ ।
బ్రహ్మదణ్డేన తచ్ఛాంతమ్ అగ్నేర్వేగ ఇవామ్భుసా ॥ 56.5 ॥
6. వారుణం చైవ రౌద్రం చ ఐన్ద్రం పాశుపతం తథా ।
ఐషీకం చాపి చిక్షేప కుపితో గాధినన్దనః ॥ 56.6 ॥
7. మానవం మోహనం చైవ గాన్ధర్వం స్వాపనం తథా ।
జృమ్భణం మాదనం చైవ సంతాపనవిలాపనే ॥ 56.7 ॥
8. శోషణం దారణం చైవ వజ్రమస్త్రం సుదుర్జయమ్ ।
బ్రహ్మపాశం కాలపాశం వారుణం పాశమేవ చ ॥ 56.8 ॥
9. పైనాకాస్త్రం చ దయితం శుష్కార్థే అశనీ ఉభే ।
దణ్డాస్త్రమథ పైశాచం క్రౌంచమస్త్రం తథైవ చ ॥ 56.9 ॥
10. ధర్మచక్రం కాలచక్రం విష్ణుచక్రం తథైవ చ ।
వాయవ్యం మథనం చైవ అస్త్రం హయశిరస్తథా ॥ 56.10 ॥
11. శక్తిద్వయం చ చిక్షేప కంకాలం ముసలం తథా ।
వైద్యాధరం మహాస్త్రం చ కాలాస్త్రమథ దారుణమ్ ॥ 56.11 ॥
12. త్రిశూల మస్త్రం ఘోరం చ కాపాలమథ కంకణమ్ ।
వీతాన్యస్త్రాణి చిక్షేప సర్వాణి రఘునన్దన ॥ 56.12 ॥

13. వసిష్ఠే జపతాం శ్రేష్ఠే తదద్భుతమివాభవత్ || 56.13 ||
14. తాని సర్వాణి దణ్డేన గ్రసతే బ్రహ్మణః సుతః || 56.14 ||
15. తేషు శాస్తేషు బ్రహ్మోస్త్రం క్షిప్తవాన్ గాధినన్దనః || 56.15 ||
16. తదస్త్రముద్యతం దృష్ట్వా దేవాస్సాగ్నిపురోగమాః ।
దేవర్షయశ్చ సమ్భ్రాంతాః గన్ధర్వాస్సమహేలారగాః || 56.16 ||
17. త్రైలోక్యమాసీత్ సన్తప్తం బ్రహ్మోస్త్రే సముదీరితే || 56.17 ||
18. తదప్యస్త్రం మహాఘోరం బ్రాహ్మం బ్రాహ్మేణ తేజసా ।
వసిష్ఠో గ్రసతే సర్వం బ్రహ్మదణ్డేన రాఘవ || 56.18 ||
19. బ్రహ్మోస్త్రం గ్రసమానస్య వసిష్ఠస్య మహాత్మనః ।
త్రైలోక్యమోహనం రౌద్రం రూపమాసీత్ సుదారుణమ్ || 56.19 ||
20. రోమకూపేషు సర్వేషు వసిష్ఠస్య మహాత్మనః ।
మరీచ్య ఇవ నిష్పేతుః అగ్నేర్ధామాకులార్చిషః || 56.20 ||
21. ప్రాజ్ఞలద్రుహ్మదణ్డశ్చ వసిష్ఠస్య కరోద్యతః ।
విధూమ ఇవ కాలాగ్నిః యమదణ్డ ఇవాపరః || 56.21 ||
22. తతోఽస్తువన్ మునిగణాః వసిష్ఠం జపతాం వరమ్ ।
అమోఘం తే బలం బ్రహ్మన్ తేజో ధారయ తేజసా || 56.22 ||
23. నిగృహీతస్త్వయా బ్రహ్మన్ విశ్వామిత్రో మహాతపాః ।
ప్రసీద జపతాం శ్రేష్ఠ లోకాస్సన్తు గతవ్యథాః || 56.23 ||
24. ఏవముక్తో మహాతేజాః శమం చక్రే మహాతపాః || 56.24 ||
25. విశ్వామిత్రోఽపి నికృతః వినిశ్చస్యేదమబ్రవీత్ || 56.25 ||
26. ధిగ్బలం క్షత్రియబలం బ్రహ్మతేజో బలం బలమ్ ।
ఏకేన బ్రహ్మదణ్డేన సర్వాస్త్రాణి హతాని మే || 56.26 ||
27. తదేతత్ సమవేక్ష్యాహం ప్రసన్నేన్ద్రియమానసః ।
తపో మహత్ సమాస్థాస్యే యద్వై బ్రహ్మత్వకారణమ్ || 56.27 ||

ఇత్యార్షే శ్రీమద్వాల్మీకి రామాయణే ఆదికాండే షట్పంచాశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే సప్తపఞ్చాశస్సర్గః

28. తతస్సన్తప్తహృదయః స్మరన్ నిగ్రహమాత్మనః ।
వినిశ్చ్యస్య వినిశ్చ్యస్య కృతవైరో మహాత్మనా ॥ 57.1 ॥
29. స దక్షిణాం దిశం గత్వా మహిష్యా సహ రాఘవ ।
తతాప పరమం ఘోరం విశ్వామిత్రో మహత్తపః ॥ 57.2 ॥
30. అథాస్య జజ్జిరే పుత్రాః సత్యధర్మపరాయణాః ।
హవిష్యన్దో మధుష్యన్దః దృఢనేత్రో మహారథః ॥ 57.3 ॥
31. పూర్ణే వర్షసహస్రే తు బ్రహ్మ లోకపితామహాః ।
అబ్రవీన్మధురం వాక్యం విశ్వామిత్రం తపోధనమ్ ॥ 57.4 ॥
32. జితా రాజర్షిలోకాస్తే తపసా కుశికాత్మజ ।
అనేన తపసా త్వాం తు రాజర్షిరితి విద్మహే ॥ 57.5 ॥
33. ఏవముక్త్యా మహాతేజాః జగామ సహ దైవతైః ।
త్రివిష్టపం బ్రహ్మలోకం లోకానాం పరమేశ్వరః ॥ 57.6 ॥
34. విశ్వామిత్రోఽపి తచ్ఛ్రుత్వా హ్రీయా కిశ్చీదవాఙ్ముఖః ।
దుఃఖేన మహతావిష్టః సమన్యరిదమబ్రవీత్ ॥ 57.7 ॥
35. తపశ్చ సుమహత్తప్తం రాజర్షిరితి మాం విదుః ।
దేవాస్సర్షిగణాస్సర్వే నాస్తి మన్యే తపఃఫలమ్ ॥ 57.8 ॥
36. ఇతి నిశ్చిత్య మనసా భూయ ఏవ మహాతపాః ।
తపశ్చకార కాకుత్స్థ పరమం పరమాత్మవాన్ ॥ 57.9 ॥
37. ఏతస్మిన్నేవ కాలే తు సత్యవాదీ జితేన్ద్రియః ।
త్రిశక్కురితి విఖ్యాతః ఇక్ష్వాకుకులవర్ధనః ॥ 57.10 ॥
38. తస్య బుద్ధిస్సముత్పన్నా యజేయమితి రాఘవ ।
గచ్ఛేయం స్వశరీరేణ దేవానాం పరమాం గతిమ్ ॥ 57.11 ॥
39. స వసిష్ఠం సమాహూయ కథయామాస చిన్తితమ్ ।
అశక్యమితి చాప్యుక్తః వసిష్ఠేన మహాత్మనా ॥ 57.12 ॥

40. ప్రత్యాఖ్యాతో వసిష్ఠేన స యయా దక్షిణాం దిశమ్ ।
తతస్తత్కర్మ సిద్ధ్యర్థం పుత్రాంస్తస్య గతో నృపః ॥ 57.13 ॥
41. వాసిష్ఠా దీర్ఘతపసః తపో యత్ర హి తేపిరే ।
త్రిశంకుస్సుమహాతేజాః శతం పరమభాస్వరమ్ ।
వసిష్ఠపుత్రాన్ దద్యుశే తప్యమానాన్ యశస్వినః ॥ 57.14 ॥
42. సోఽభిగమ్య మహాత్మనః సర్వానేవ గురోస్సుతాన్ ।
అభివాద్యానుపూర్వ్యేణ హ్రీయా కిశ్చేదవాఙ్ముఖః ।
అబ్రవీత్సుమహాత్మానః సర్వానేవ కృతాంజలిః ॥ 57.15 ॥
43. శరణం వః ప్రపద్యేఽహం శరణ్యాన్ శరణాగతః ।
ప్రత్యాఖ్యాతోఽస్మి భద్రం వో వసిష్ఠేన మహాత్మనా ॥ 57.16 ॥
44. యష్టుకామో మహాయజ్ఞం తదనుజ్ఞాతుమర్హథ ।
గురుపుత్రానహం సర్వాన్ నమస్కృత్య ప్రసాదయే ॥ 57.17 ॥
45. శిరసా ప్రణతో యాచే బ్రాహ్మణాన్ తపసి స్థితాన్ ।
తే మాం భవంతస్సిద్ధ్యర్థం యాజయన్తు సమాహితాః ।
సశరీరో యథాహం హి దేవలోకమవాప్నుయామ్ ॥ 57.18 ॥
46. ప్రత్యాఖ్యాతో వసిష్ఠేన గతిమన్యాం తపోధనాః ।
గురుపుత్రానృతే సర్వాన్ నాహం పశ్యామి కాంచన ॥ 57.19 ॥
47. ఇక్ష్యాకూణాం హి సర్వేషాం పురోధాః పరమా గతిః ।
పురోధసస్తు విద్వాంసః తారయన్తి సదా నృపాన్ ॥ 57.20 ॥
48. తస్మాదనంతరం సర్వే భవన్తో దైవతం మమ ॥ 57.21 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే సప్తపఞ్చాశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే అష్టపఞ్చాశస్సర్గః

49. తతస్త్రిశంకోర్వచనం శ్రుత్వా క్రోధసమన్వితమ్ ।
ఋషిపుత్రశతం రామ రాజానమిదమబ్రవీత్ ॥ 58.1 ॥
50. ప్రత్యాఖ్యాతో హి దుర్బుద్ధే గురుణా సత్యవాదినా ।
తం కథం సమతిక్రమ్య శాఖాన్తరముపేయివాన్ ॥ 58.2 ॥
51. ఇక్ష్వాకూణాం హి సర్వేషాం పురోధాః పరమో గురుః ।
న చాతిక్రమితుం శక్యం వచనం సత్యవాదినః ॥ 58.3 ॥
52. అశక్యమితి చోవాచ వసిష్ఠో భగవాన్పషిః ।
తం వయం వై సమాహర్తుం క్రతుం శక్తాః కథం తవ ॥ 58.4 ॥
53. బాలిశస్త్యం నరశ్రేష్ఠ గమ్యతాం స్వపురం పునః ।
యాజనే భగవాన్ శక్తః త్రైలోక్యస్యాపి పార్థివ ॥ 58.5 ॥
54. అవమానం చ తత్కర్తుం తస్య శక్త్యామహే కథమ్ ॥ 58.6 ॥
55. తేషాం తద్వచనం శ్రుత్వా క్రోధపర్యాకులాక్షరమ్ ।
స రాజా పునరేవైతాన్ ఇదం వచనమబ్రవీత్ ॥ 58.7 ॥
56. ప్రత్యాఖ్యాతోఽస్మి గురుణా గురుపుత్రైస్తథైవ చ ।
అన్యాం గతిం గమిష్యామి స్వస్తి వోఽస్తు తపోధనాః ॥ 58.8 ॥
57. ఋషిపుత్రాస్తు తచ్ఛ్రుత్వా వాక్యం ఘోరాభిసంహితమ్ ।
శేషుః పరమసంకృద్ధాః చణ్డాలత్వం గమిష్యసి ॥ 58.9 ॥
58. ఏవముక్త్యా మహాత్మనః వివిశుస్తే స్వమాశ్రమమ్ ॥ 58.10 ॥
59. అథ రాత్ర్యాం వ్యతీతాయాం రాజా చణ్డాలతాం గతః ।
నీలవస్త్రధరో నీలః పురుషో ధ్వస్తమూర్ధజః ।
చిత్యమాల్యానులేపశ్చ ఆయసాభరణోఽభవత్ ॥ 58.11 ॥
60. తం దృష్ట్వా మన్త్రిణస్సర్వే త్యజ్య చణ్డాలరూపిణమ్ ।
ప్రాద్రవన్ సహితా రామ పౌరా యేఽస్యానుగామినః ॥ 58.12 ॥
61. ఏకో హి రాజా కాకుత్స్థ జగామ పరమాత్మవాన్ ।
దహ్యామానో దివారాత్రం విశ్వామిత్రం తపోధనమ్ ॥ 58.13 ॥

62. విశ్వామిత్రస్తు తం దృష్ట్వా రాజానం విఫలీకృతమ్ ।
చణ్డాలరూపిణం రామ మునిః కారుణ్యమాగతః ॥ 58.14 ॥
63. కారుణ్యాత్ స మహాతేజాః వాక్యం పరమధార్మికః ।
ఇదం జగాద భద్రం తే రాజానం ఘోరరూపిణమ్ ॥ 58.15 ॥
64. కిమాగమనకార్యం తే రాజపుత్ర మహాబల ।
అయోధ్యాధిపతే వీర శాపాచ్ఛణ్డాలతాం గతః ॥ 58.16 ॥
65. అథ తద్వాక్యమాజ్ఞాయ రాజా చణ్డాలతాం గతః ।
అబ్రవీత్ప్రాంజలిర్వాక్యం వాక్యజ్ఞో వాక్యకోవిదమ్ ॥ 58.17 ॥
66. ప్రత్యాఖ్యాతోఽస్మి గురుణా గురుపుత్రైస్తథైవ చ ।
అనవాప్తైవ తం కామం మయా ప్రాప్తో విపర్యయః ॥ 58.18 ॥
67. సశరీరో దివం యాయామ్ ఇతి మే సౌమ్యదర్శనమ్ ।
మయా చేష్టం క్రతుశతం తచ్చ నాఽవాప్యతే ఫలమ్ ॥ 58.19 ॥
68. అన్యతం నోక్తపూర్వం మే న చ వక్ష్యే కదాచన ।
కృచ్ఛేష్వపి గతస్సౌమ్య క్షత్రధర్మేణ తే శపే ॥ 58.20 ॥
69. యజ్ఞైర్బహువిధైరిష్టం ప్రజా ధర్మేణ పాలితాః ।
గురవశ్చ మహాత్మానః శీలవృత్తేన తోషితాః ॥ 58.21 ॥
70. ధర్మే ప్రయతమానస్య యజ్ఞం చాహర్తుమిచ్ఛతః ।
పరితోషం న గచ్ఛన్తి గురవో మునిపుంగవ ॥ 58.22 ॥
71. దైవమేవ పరం మన్యే పౌరుషం తు నిరర్థకమ్ ।
దైవేనాక్రమ్యతే సర్వం దైవం హి పరమా గతిః ॥ 58.23 ॥
72. తస్య మే పరమార్తస్య ప్రసాదమభికాంక్షతః ।
కర్తుమర్హసి భద్రం తే దైవోపహతకర్మణః ॥ 58.24 ॥
73. నాన్యాం గతిం గమిష్యామి నాన్యశ్శరణమస్తి మే ।
దైవం పురుషకారేణ నివర్తయితుమర్హసి ॥ 58.25 ॥

ఇత్యార్షే శ్రీమద్రామాయణే ఆదికాండే అష్టపాదాశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే ఏకోనషష్ఠితమస్సర్గః

74. ఉక్తవాక్యం తు రాజానం కృపయా కుశికాత్మజః ।
అబ్రవీన్మధురం వాక్యం సాక్షాచ్ఛృణ్ణాలరూపిణమ్ ॥ 59.1 ॥
75. ఐక్ష్వాక స్వాగతం వత్స జానామి త్వాం సుధార్మికమ్ ।
శరణం తే భవిష్యామి మా భైషీర్ష్యపపుఙ్గవ ॥ 59.2 ॥
76. అహమామన్తయే సర్వాన్ మహర్షీన్ పుణ్యకర్మణః ।
యజ్ఞసాహ్యకరాన్ రాజన్ తతో యక్ష్యసి నిర్వుతః ॥ 59.3 ॥
77. గురుశాపకృతం రూపం యదిదం త్వయి వర్తతే ।
అనేన సహ రూపేణ సశరీరో గమిష్యసి ॥ 59.4 ॥
78. హస్తప్రాప్తమహం మన్యే స్వర్గం తవ నరాధిప ।
యస్త్వం కౌశికమాగమ్య శరణ్యం శరణాగతః ॥ 59.5 ॥
79. ఏవముక్త్యా మహాతేజాః పుత్రాన్ పరమధార్మికాన్ ।
వ్యాదిదేశ మహాప్రాఞ్ఞాన్ యజ్ఞసమ్భారకారణాత్ ।
సర్వాన్ శిష్యాన్ సమాహూయ వాక్యమేతదువాచ హ ॥ 59.6 ॥
80. సర్వాన్పసిగణాన్ వత్సా ఆనయధ్వం మమాజ్ఞయా ।
సశిష్యసుహృద్శ్చైవ సర్వీజాం సబహుశ్రుతాన్ ॥ 59.7 ॥
81. యదన్యో వచనం బ్రూయాత్ మద్వాక్యబలచోదితః ।
తత్సర్వమఖిలేనోక్తం మమాఖ్యేయమనాదృతమ్ ॥ 59.8 ॥
82. తస్య తద్వచనం శ్రుత్వా దిశో జగ్ముస్తదాజ్ఞయా ।
ఆజగ్మురథ దేశేభ్యః సర్వేభ్యో బ్రహ్మవాదినః ॥ 59.9 ॥
83. తే చ శిష్యాస్సమాగమ్య మునిం జ్వలితతేజసమ్ ।
ఊచుశ్చ వచనం సర్వే సర్వేషాం బ్రహ్మవాదినామ్ ॥ 59.10 ॥
84. శ్రుత్వా తే వచనం సర్వే సమాయాన్తి ద్విజాతయః ।
సర్వదేశేషు చాగచ్ఛన్ వర్షయిత్వా మహేశాదయమ్ ॥ 59.11 ॥

85. వాసిష్ఠం తచ్ఛతం సర్వం క్రోధపర్యాకులాక్షరమ్ ।
యదాహ వచనం సర్వం శృణు త్వం మునిపుంగవ ॥ 59.12 ॥

86. క్షత్రియో యాజకో యస్య చణ్డాలస్య విశేషతః ।
కథం సదసి భోక్తారః హవిస్తస్య సురర్షయః ॥ 59.13 ॥

87. బ్రాహ్మణా వా మహాత్మానః భుక్త్వా చణ్డాలభోజనమ్ ।
కథం స్వర్గం గమిష్యన్తి విశ్వామిత్రేణ పాలితాః ॥ 59.14 ॥

88. ఏతద్వచనవైష్ణుర్యమ్ ఊచుస్సంరక్తలోచనాః ।
వాసిష్ఠా మునిశార్దూల సర్వే తే సమహేలాదయాః ॥ 59.15 ॥

89. తేషాం తద్వచనం శ్రుత్వా సర్వేషాం మునిపుంగవః ।
క్రోధసంరక్తనయనః సరోషమిదమబ్రవీత్ ॥ 59.16 ॥

90. యే దూషయన్త్యదుష్టం మాం తప ఉగ్రం సమాస్థితమ్ ।
భస్మీభూతా దురాత్మానః భవిష్యన్తి న సంశయః ॥ 59.17 ॥

91. అద్య తే కాలపాశేన నీతా వైవస్వతక్షయమ్ ।
సప్తజాతిశతాన్యేవ మృతపస్సన్తు సర్వశః ॥ 59.18 ॥

92. శ్వమాంసనియతాహారాః ముష్టికా నామ నిర్ఘ్నణాః ।
వికృతాశ్చ విరూపాశ్చ లోకాననుచరన్త్విమాన్ ॥ 59.19 ॥

93. మహేలాదయశ్చ దుర్బుద్ధిః మామదూష్యం హ్యదూషయత్ ।
దూషితస్సర్వలోకేషు నిషాదత్వం గమిష్యతి ॥ 59.20 ॥

94. ప్రాణాతిపాతనిరతః నిరనుక్రోశతాం గతః ।
దీర్ఘకాలం మమ క్రోధాత్ దుర్గతిం వర్తయిష్యతి ॥ 59.21 ॥

95. ఏతావదుక్త్వా వచనం విశ్వామిత్రో మహాతపాః ।
విరరామ మహాతేజాః ఋషిమధ్యే మహామునిః ॥ 59.22 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకోనవష్టితమస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే షష్ఠితమస్కంధః

96. తపోబలహతాన్ కృత్వా వాసిష్ఠాన్ సమహేలదయాన్ ।
ఋషిమధ్యే మహాతేజాః విశ్వామిత్రోఽభ్యభాషత ॥ 60.1 ॥
97. అయమిక్ష్వాకుదాయాదః త్రిశంకురితి విశ్రుతః ।
ధర్మిష్ఠశ్చ వదాన్యశ్చ మాం చైవ శరణం గతః ।
తేనానేన శరీరేణ దేవలోకజిగీషయా ॥ 60.2 ॥
98. యథాఽయం స్వశరీరేణ స్వర్గలోకం గమిష్యతి ।
తథా ప్రవర్త్యతాం యజ్ఞే భవద్భిశ్చ మయా సహ ॥ 60.3 ॥
99. విశ్వామిత్రవచః శ్రుత్వా సర్వ ఏవ మహర్షయః ।
ఊచుస్సమేత్య సహితా ధర్మజ్ఞా ధర్మసంహితమ్ ॥ 60.4 ॥
100. అయం కుశికదాయాదః మునిః పరమకోపనః ।
యదాహ వచనం సమ్యక్ ఏతత్కార్యం న సంశయః ॥ 60.5 ॥
101. అగ్నికల్పో హి భగవాన్ శాపం దాస్యతి రోషితః ।
తస్మాత్ప్రవర్త్యతాం యజ్ఞః సశరీరో యథా దివమ్ ॥ 60.6 ॥
102. గచ్ఛేదిక్ష్వాకుదాయాదః విశ్వామిత్రస్య తేజసా ।
తథా ప్రవర్త్యతాం యజ్ఞః సర్వే సమధితిష్ఠత ॥ 60.7 ॥
103. ఏవముక్త్యా మహర్షయః చక్రుస్తాస్తాః క్రియాస్తదా ।
యాజకశ్చ మహాతేజాః విశ్వామిత్రోఽభవత్క్రౌతౌ ॥ 60.8 ॥
104. ఋత్విజశ్చానుపూర్వ్యేణ మన్తవన్మన్తకోవిదాః ।
చక్రుస్సర్వాణి కర్మాణి యథాకల్పం యథావిధి ॥ 60.9 ॥
105. తతః కాలేన మహతా విశ్వామిత్రో మహాతపాః ।
చకారావాహనం తత్ర భాగార్థం సర్వదేవతాః ॥ 60.10 ॥
106. నాభ్యాగమంస్తదాహలాతాః భాగార్థం సర్వదేవతాః ॥ 60.11 ॥
107. తతః క్రోధసమావిష్టః విశ్వామిత్రో మహామునిః ।
స్రువముద్యమ్య సక్రోధః త్రిశంకుమిదమబ్రవీత్ ॥ 60.12 ॥

108. పశ్య మే తపసో వీర్యం స్వార్జితస్య నరేశ్వర ।
 ఏష త్వాం సశరీరేణ నయామి స్వర్గమోజసా ।
 దుష్ప్రోపం సశరీరేణ దివం గచ్ఛ నరాధిప ॥ 60.13 ॥
109. స్వార్జితం కించిదప్యస్తి మయా హి తపసః ఫలమ్ ।
 రాజన్ స్వతేజసా తస్య సశరీరో దివం వ్రజ ॥ 60.14 ॥
110. ఉక్తవాక్యే మునౌ తస్మిన్ సశరీరో నరేశ్వరః ।
 దివం జగామ కాకుత్స్థ మునీనాం పశ్యతాం తదా ॥ 60.15 ॥
111. దేవలోకగతం దృష్ట్వా త్రిశంకుం పాకశాసనః ।
 సహ సర్వైస్సురగణైరిదం వచనమబ్రవీత్ ॥ 60.16 ॥
112. త్రిశంకో గచ్ఛ భూయస్త్వం నాసి స్వర్గకృతాలయః ।
 గురుశాపహతో మూఢ పత భూమిమవాక్చిరాః ॥ 60.17 ॥
113. ఏవముక్తో మహేష్ఠేణ త్రిశంకురపతత్పునః ।
 విక్రోశమానస్త్రాహీతి విశ్వామిత్రం తపోధనమ్ ॥ 60.18 ॥
114. తచ్ఛ్రుత్వా వచనం తస్య క్రోశమానస్య కౌశికః ।
 క్రోధమాహారయత్త్రివ్రం తిష్ఠ తిష్ఠేతి చాబ్రవీత్ ॥ 60.19 ॥
115. ఋషిమధ్యే స తేజస్వీ ప్రజాపతిరివాపరః ।
 సృజన్ దక్షిణమార్గస్థాన్ సప్తర్షీనపరాన్ పునః ॥ 60.20 ॥
116. నక్షత్రమాలామపరామ్ అసృజత్ క్రోధమూర్చితః ।
 దక్షిణాం దిశమాస్థాయ మునిమధ్యే మహాయశాః ॥ 60.21 ॥
117. సృష్ట్వా నక్షత్రవంశం చ క్రోధేన కలుషీకృతః ।
 అన్యమిద్ధ్రం కరిష్యామి లోకో వా స్యాదనిద్ధ్రకః ।
 దైవతాన్యపి స క్రోధాత్ ప్రష్ఠం సముపచక్రమే ॥ 60.22 ॥
118. తతః పరమసమ్భ్రాంతాః సర్షిసంఘాస్సురాసురాః ।
 విశ్వామిత్రం మహాత్మానమ్ ఊచుస్సానునయం వచః ॥ 60.23 ॥
119. అయం రాజా మహాభాగ గురుశాపపరిక్షతః ।
 సశరీరో దివం యాతుం నార్హత్యేవ తపోధన ॥ 60.24 ॥

120. తేషాం తద్వచనం శ్రుత్వా దేవానాం మునిపుంగవః ।
అబ్రవీత్ సుమహద్వాక్యం కౌశికస్సర్వదేవతాః ॥ 60.25 ॥
121. సశరీరస్య భద్రం వః త్రిశంకోరస్య భూపతేః ।
ఆరోహణం ప్రతిజ్ఞాయ నాన్వతం కర్తుముత్సహే ॥ 60.26 ॥
122. స్వర్గోఽస్తు సశరీరస్య త్రిశంకోరస్య శాశ్వతః ।
నక్షత్రాణి చ సర్వాణి మామకాని ధ్రువాణ్యథ ॥ 60.27 ॥
123. యావల్లోకా ధరిష్యన్తి తిష్ఠన్వేతాని సర్వశః ।
మత్కృతాని సురాస్సర్వే తదనుజ్ఞాతుమర్హథ ॥ 60.28 ॥
124. ఏవముక్తాస్సురాస్సర్వే ప్రత్యూచుర్మునిపుంగవమ్ ।
ఏవం భవతు భద్రం తే తిష్ఠన్వేతాని సర్వశః ॥ 60.29 ॥
125. గగనే తాన్యనేకాని వైశ్వానరపథాద్భూహిః ॥ 60.30 ॥
126. నక్షత్రాణి మునిశ్రేష్ఠ తేషు జ్యోతిష్షు జాజ్వలన్ ।
అవాక్చీరాస్త్రిశంకుశ్చ తిష్ఠత్వమరసన్నిభః ॥ 60.31 ॥
127. అనుయాస్యన్తి చైతాని జ్యోతింషి నృపసత్తమమ్ ।
కృతార్థం కీర్తిమంతం చ స్వర్గలోకగతం యథా ॥ 60.32 ॥
128. విశ్వామిత్రస్తు ధర్మాత్మా సర్వదేవైరభిష్టుతః ।
ఋషిభిశ్చ మహాతేజాః బాధమిత్యాహ దేవతాః ॥ 60.33 ॥
129. తతో దేవా మహాత్మానః మునయశ్చ తపోధనాః ।
జగ్ముర్యథాగతం సర్వే యజ్ఞస్యాన్తే నరోత్తమ ॥ 60.34 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే షష్ఠితమస్సర్గః**



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీనాసిష్ఠ మహారామాయణే నాల్మీకీయే ఉత్పత్తిప్రకరణే

ఏకోనసప్తతితమస్కర్ణః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్విద్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహాః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహం హృదయం ప్రాణైః, పద్మస్థిహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మహవచ -

హిమాద్రేరుత్తరే పార్శ్వే, కర్కటీ నామ రాక్షసీ ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

ఇత్యార్థే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్ణః



అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।

రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।

స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।

అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ నవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,

భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,

దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥

అరిష్టాని ప్రణశ్యన్తు, దురితాని భయాని చ ।

శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

